

राष्ट्रीय छात्रसेना योजना-

राष्ट्रीय छात्र सेनेच्या अंशकालीन अधिकारी व छात्र सैनिक यांच्या दैनिक भत्यामध्ये वाढ करण्याबाबत.

महाराष्ट्र शासन

शालेय शिक्षण व क्रीडा विभाग

शासन निर्णय क्रमांक : राछासे-२०२५/प्र.क.७२/क्रीयुसे-३

मादाम कामा मार्ग, हुतात्मा राजगुरु चौक,

मंत्रालय विस्तार, मुंबई - ४०० ०३२

दिनांक : २२ ऑगस्ट, २०२५.

वाचा :-

१. शासन निर्णय क्र.राछासे-२७१६/प्र.क्र.१०/क्रीयुसे-३, दि. ०३ जानेवारी, २०१८
२. रक्षा मंत्रालय (प्रशिक्षण विभाग), केंद्र शासन यांचे पत्र क्र.No. ४/५२/२०२४-D(GS-VI), दि. ११ मार्च, २०२५
३. वरिष्ठ लेखाधिकारी, राष्ट्रीय छात्र सेना संचालनालय, महाराष्ट्र यांचे पत्र क्र. ८०००/ NCC/ Accts /२४-२५/SGF, दि. २५ मार्च, २०२५
४. सहसंचालक, क्रीडा व युवक सेवा संचालनालय, पुणे यांचे पत्र क्र.आस्थाप/राछासे/ २०२५-२६/का-५/१५१, दि. ०८ एप्रिल, २०२५

प्रस्तावना :-

राष्ट्रीय छात्रसेना योजनेसाठी केंद्र व राज्य शासनामार्फत विविध भत्ते दिले जातात. संदर्भ क्र. १ येथील शासन निर्णयानुसार अंशकालीन अधिकारी (ANOS) व छात्रसैनिक यांच्या दैनिक भत्यामध्ये केंद्र : राज्य हिस्सा (७५:२५) याप्रमाणे अदा करण्यात येतो. राष्ट्रीय छात्रसेना योजनेतील अंशकालीन अधिकारी (ANOS) व छात्रसैनिक यांच्या दैनिक भत्यामध्ये रक्षा मंत्रालयाच्या संदर्भ क्र. २ येथील पत्रान्वये वाढ केली आहे. त्यानुसार राज्य शासनाद्वारे राष्ट्रीय छात्र सेनेच्या अंशकालीन अधिकारी (ANOS) व छात्रसैनिक यांच्या दैनिक भत्यामध्ये वाढ करण्याची बाब शासनाच्या विचाराधीन होती.

शासन निर्णय :-

राष्ट्रीय छात्र सेनेच्या अंशकालीन अधिकारी (ANOS) व छात्रसैनिक यांच्या दैनिक भत्यामध्ये या शासन निर्णयाच्या दिनांकापासून पुढील तक्त्यात नमूद केल्याप्रमाणे वाढ करण्यात येत आहे.

अ.क्र	पद	प्रचलित दर	सुधारीत करावयाचा दर (रु)
१	अंशकालीन अधिकारी	प्रतिदिन रु. १३०/-	प्रतिदिन रु. २६५/-
२	छात्रसैनिक	प्रतिदिन रु. १२५/-	प्रतिदिन रु. २६५/-

२. राष्ट्रीय छात्र सेनेच्या अंशकालीन अधिकारी (ANOS) व छात्रसैनिक यांच्या दैनिक भत्त्यामध्ये वाढ हा खर्च मागणी क्रमांक- ई-३, (१) विद्यार्थ्यांसाठी युवक कल्याण कार्यक्रम, (०१) (०१) राष्ट्रीय छात्र सेना, व्यावसायिक सेवा-२८ (२२०४ ००१६) (अनिवार्य) या लेखाशीर्षातर्गत दर्शविण्यात यावा व तो प्रतिवर्षी उपलब्ध होणाऱ्या तरतूदीतून भागविण्यात यावा. उपरोक्त योजनेसंदर्भात प्राप्त होणाऱ्या निधीसाठी संबंधित गट प्रमुख / समादेशक अधिकारी, राष्ट्रीय छात्र सेना यांना आहरण व संवितरण अधिकारी व आयुक्त, क्रीडा व युवक सेवा, पुणे यांना नियंत्रक अधिकारी म्हणून घोषित करण्यात येत आहे.
३. सदर शासन निर्णय नियोजन विभागाच्या अनौपचारिक संदर्भ क्रमांक ४६२/१४७१, दि.२४.०७.२०२५ व वित्त विभागाच्या अनौपचारिक संदर्भ क्रमांक ८२४/व्यय-५, दि.०१.०८.२०२५ अन्वये प्राप्त सहमतीस अनुसरून निर्गमित करण्यात येत आहे.
४. सदर शासन निर्णय महाराष्ट्र शासनाच्या (www.maharashtra.gov.in) या संकेतस्थळावर उपलब्ध करण्यात आला असून त्याचा संगणक सांकेतांक क्रमांक २०२५०८२२१४०४१२७०२१ आहे.

महाराष्ट्राचे राज्यपाल यांच्या आदेशानुसार व नावाने,

(सुनिल पांढरे)

उप सचिव, महाराष्ट्र शासन.

प्रत :

१. मा.राज्यपाल, महाराष्ट्र राज्य, राजभवन, मुंबई यांचे सचिव,
२. मा. मुख्यमंत्री, महाराष्ट्र राज्य, यांचे प्रधान सचिव,
३. मा. उप मुख्यमंत्री, महाराष्ट्र राज्य, यांचे प्रधान सचिव,
४. मा.मंत्री (क्रीडा व युवक कल्याण), यांचे स्वीय सहायक, मंत्रालय, मुंबई
५. मा.विरोधी पक्षनेता (विधानसभा/विधानपरिषद) यांचे स्वीय सहायक, मंत्रालय, मुंबई
६. मा.सर्व विधानसभा/विधानपरिषद सदस्य, विधानमंडळ, मुंबई
७. मा. मुख्य सचिव यांचे वरिष्ठ स्वीय सहायक, मंत्रालय, मुंबई
८. अपर मुख्य सचिव, शालेय शिक्षण व क्रीडा विभाग, मंत्रालय, मुंबई-३२.
९. आयुक्त, क्रीडा व युवक सेवा, महाराष्ट्र राज्य, पुणे.
१०. अतिरिक्त महासंचालक, राष्ट्रीय छात्र सेना संचालनालय, मुंबई
११. महालेखापाल (लेखा अनुज्ञेयता /लेखा परिक्षा), महाराष्ट्र-१/२, मुंबई/नागपूर
१२. अधिदान व लेखाधिकारी, मुंबई
१३. सर्व जिल्हा कोषागार अधिकारी
१४. सर्व गटप्रमुख /समादेशक अधिकारी, राष्ट्रीय छात्र सेना, महाराष्ट्र राज्य
१५. सर्व विभागीय उपसंचालक व जिल्हा क्रीडा अधिकारी (संचालनालयामार्फत)
१६. अवर सचिव, (व्यय-५), वित्त विभाग मंत्रालय, मुंबई
१७. कार्यासन अर्थसंकल्प, शालेय शिक्षण व क्रीडा विभाग, मंत्रालय, मुंबई.
१८. निवड नस्ती (क्रीयुसे- ३)